
Shri Padmanabhakataksha Nakshatramala

ಶ್ರೀಪದ್ಮನಾಭಕಟಾಕ್ಷನಕ್ಷತ್ರಮಾಲಾ

Document Information



Text title : Padmanabhakataksha Nakshatramala
File name : padmanAbhakaTAKShanakShatramALA.itx
Category : vishhnu, viShNu
Location : doc_vishhnu
Proofread by : Aruna Narayanan
Latest update : October 28, 2025
Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 30, 2025

sanskritdocuments.org

ಶ್ರೀಪದ್ಮನಾಭಕಟಾಕ್ಷನಕ್ಷತ್ರಮಾಲಾ



.. ಶ್ರೀಃ ..

.. ಶ್ರೀಮತೇ ರಾಮಾನುಜಾಯ ನಮಃ ..

.. ಶ್ರೀಮತೇ ವೇಂಕಟಶೇಷಾರ್ಯಮಹಾದೇಶಿಕಾಯ ನಮಃ ..

ಶ್ರೀಮದುಭಯವೇ. ವಿಲ್ಲರ್. ನಡಾದೂರ. ಶ್ರೀಭಾಷ್ಯಸಿಂಹಾಸನಾಧಿಪತಿ.

ಸಾಹಿತ್ಯ-ವ್ಯಾಕರಣ-ವಾಚಸ್ಪತಿ. ಶ್ರೀಮದ್ವೇಂಕಟಶೇಷಾರ್ಯಮಹಾದೇಶಿಕಾನುಗೃಹೀತಾ

ವಂದೇ ವೇಂಕಟಶೇಷಾರ್ಯ ವಾತ್ಸಲ್ಯಾದಿಗುಣಾರ್ಣವಂ .

ವಾತ್ಸಲ್ಯಶ್ರೀವರದಾಚಾರ್ಯತನಯಂ ಕರುಣಾನಿಧಿಂ ..

ಅಥ ಶ್ರೀಪದ್ಮನಾಭಕಟಾಕ್ಷನಕ್ಷತ್ರಮಾಲಾ .

ಕಾಮಂ ಕಾಂಕ್ಷಿತಸಿದ್ಧ್ಯೈ ಪ್ರಥಮಗುರುಂ ನೌಮಿ ಪದ್ಮನಾಭಮಹಂ .

ಪ್ರಾಚಾರ್ಯಮಣ್ಣಯಾರ್ಯಂ ಸ್ವಾಚಾರ್ಯಂ ಸುಂದರಾರ್ಯಗುರುವರ್ಯಂ .. ೧..

ಭಾರ್ಗವೀಪ್ರಭಯಾ ಭ್ರಾಜದ್ವಕ್ಷೋಭಾಗೇನ ಭಾಸ್ವರಂ .

ಭಜತಾಮಭಯೋದ್ಯುಕ್ತಂ ಪದ್ಮನಾಭಮಹಂ ಭಜೇ .. ೨..

ಶ್ರೀಪದ್ಮನಾಭ ! ಮಹಿತೇ ತವ ಸನ್ನಿಧಾನೇ

ಕಾ ಶಕ್ತಿರಸ್ತಿ ಮಮ ವರ್ಣಮಪೀಹ ವಕ್ತುಂ .

ಸ್ತೋತುಂ ಪುನಃ ಕಿಮು ದಯಾಜಲಧೇ ! ತವೈವ

ಕಾಸಪಿ ಪ್ರಸಕ್ತಿರಿಹ ಮಾಂ ಮುಖರೀಕರೋತಿ .. ೩..

ಪುತ್ರಸ್ತುಷಾಶಯನವಾಹನನೇತ್ರಯುಗ್ಮ-

ಪೌತ್ರಾದಿಮೇಷು ತವ ಸತ್ತ್ವಪಿ ತಾದೃಶೇಷು .

ಕೋ ವಾ ನ ತೇ ಸವಿಧಮೇತ್ಯ ಗುಣಾನವೋಚತ್

ನಾಪ್ಲಾವಿತಸ್ತವ ದಯಾಶಿಶಿರೈರಪಾಂಗೈಃ .. ೪..

ಶ್ರೀಪದ್ಮನಾಭ ! ಲಲಿತಂ ತವ ದಿವ್ಯಮೂರ್ತಿ-

ರೂಪಾನುರೂಪಮಹಮಾಭರಣಂ ಪ್ರದಿತ್ಯುಃ .

ಆತ್ಮನ್ಯಶಕ್ತಿಮಥ ವೀಕ್ಷ್ಯ ಕರೋಮಿ ವಾಚಾ

ನಕ್ಷತ್ರಗುಂಭನಲಸನ್ನವರತ್ನಮಾಲಾಂ .. ೫..

ಆಪುರ್ಯದೀಯಲವತಃ ಕುಲಶೇಖರಾದ್ಯಾಃ ಶ್ರೀಪುಷ್ಪಿಮಶ್ವಯುಗನರ್ಘಗಜಾದಿಹೃದ್ಯಾಂ

ಯಾ ಪುಣ್ಯರಾಶಿವಿಭವೇಷು ವಿಹಾರಶೀಲಾ ಸಾ ಪದ್ಮನಾಭ ! ತವ ಪಾತು
ಕಟಾಕ್ಷಮಾಲಾ .. ೬..

ತ್ವಾಮೇಕದೈವತಧಿಯಾ ಶರಣಂ ಪ್ರಪನ್ನಂ ಕ್ಷಾಮೇತರಾತ್ಮಕರುಣಾಭರಣೀಯಮೇನಂ

ಶ್ರೀಪದ್ಮಮಂಜುಲಮುಖೇಂದುವಿಹಾರಹೇಲಾ ಶ್ರೀಪದ್ಮನಾಭ ! ತವ ಪಾತು
ಕಟಾಕ್ಷಮಾಲಾ .. ೭..

ಶ್ರೀಪದ್ಮಸಂಭವಮುಖೈರನಘೈರ್ಮುಖಾಶೈಃ ಯಾ ಕೃತ್ತಿಕಾಪಟಧರೇಣ ಸಮಂ
ಮಖಿಷ್ಣಾ .

ಆಪದ್ಯತೇ ಶರಣಮಾಶ್ರಿತಪಕ್ಷಪಾಲಾ ಶ್ರೀಪದ್ಮನಾಭ ! ತವ ಪಾತು ಕಟಾಕ್ಷಮಾಲಾ ..
೮..

ಆರೋಹಿಣೀಂ ದಿಶತಿ ಸಂಪದಮೃದ್ಧಿಮೂಲಾಂ ಯಾ ರೋಹಿಣೀಶಸುಧಯೇವ
ಸದಾದ್ರ್ವಶೀಲಾ .

ತಾಪತ್ರಯಪ್ರಶಮನೋಪಹಿತಾತ್ಮಲೀಲಾ ಸಾ ಪದ್ಮನಾಭ ! ತವ ಪಾತು
ಕಟಾಕ್ಷಮಾಲಾ .. ೯..

ಕಿಂ ಪದ್ಮಜಾತ್ ಮೃಗಶಿರಃ ಕರತೋಽನ್ಯತೋ ವಾ ಸಂಪನ್ನಮಸ್ತು ಕೃಪಣಾನ್
ಕೃಪಣಾ ಭಜಂತೇ .

ಆಪಂ ಚತುರ್ವಿಧಪುಮರ್ಥಮಹಾಫಲಾಯ ಶ್ರೀಪದ್ಮನಾಭ ! ತವ ದಿವ್ಯಕಟಾಕ್ಷಮಾಲಾಂ
.. ೧೦..

ಆದ್ರ್ವಾಪರಾಧಮಪಿ ಮಾಮನುಕಂಪನೀಯಂ ಸಾದ್ರ್ವಾವಲೋಕನಸುಧಾರಸವರ್ಷಿಣೀಯಂ

ಹೇ ಪಂಕಜಾಕ್ಷ ! ಕರುಣಾನ್ಯತಿಚಂದ್ರಶಾಲಾ ಶ್ರೀಪದ್ಮನಾಭ ! ತವ ಪಾತು
ಕಟಾಕ್ಷಮಾಲಾ .. ೧೧..

ಪ್ರಾಗ್ಜನ್ಮಪುಣ್ಯವಿರಹಾತ್ ವಸುಹೀನಮೇನಂ ವಾಗ್ಜನ್ಯಸಂಸ್ತವಗುಣೈರುದಯದ್ವಿಕಾಸಂ

ಪಾಪಂ ಪುನರ್ವಸುಯುತಂ ವಿದಧಾತ್ವಸೌ ಮಾಂ ಶ್ರೀಪದ್ಮನಾಭ ! ತವ
ದಿವ್ಯಕಟಾಕ್ಷಮಾಲಾ .. ೧೨..

ಪುಷ್ಯತ್ವಭಾಪರಿಚಿತಾಂ ಪುನರುಕ್ತಶೀತಾಂ ಹೃಷ್ಯತ್ವಪನ್ನಕುಲರಕ್ಷಣಬದ್ಧದೀಕ್ಷಾಂ .

ಸ್ವಾಪಂ ವಿನೈವ ಸುಖದಾನಮಹೇ ವಿಲೋಲಾಂ ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೧೩..

ಸ್ವಾಮಿನ್! ಸದಾ ಕರುಣಯಾ ಹಿತಯಾ ವಿಭಾಸ್ವದಾಶ್ಲೇಷಯಾ ಜನಿತಸರ್ವಜನಪ್ರಸಾದಾಂ

ಶ್ರೀಮನ್ನನಂತಪುರದಿವ್ಯವಿಮಾನಧಾಮನ್ ! ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೧೪..

ಪದ್ಮೋದ್ಭವಶ್ಚ ಸ ಚ ಭವೋ ಮಘವಾ ಚ ಶಾಸ್ತಾ ಸದ್ಮೋಪರಿ ಸ್ಥಿತಿಜುಷಸ್ತವ
ಸಂಸ್ತವಾಶಾಃ .

ಆಪನ್ನಿವಾರಣಚಣಾಂ ಇತಿ ಯಾಂ ಸ್ತುವಂತಿ ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೧೫..

ವಲ್ಲ ತ್ವದೀಯಪದಪದ್ಮರತಿಂ ವಿಹಾಯ ಫಲ್ಲನ್ಯಹಂ ವ್ಯಧಿತಧೀಃ ವಿಷಯೇ ಹಿ
ಪೂರ್ವಂ .

ಆಪ್ತಂ ಶ್ರಮಂ ಶಮಯಿತುಂ ತಮನಂತಶಾಯಿನ್ ! ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೧೬..

ಸರ್ವೋತ್ತರಾ ತವ ದಯಾ ಯದಿ ಫಲ್ಲನೀಯಂ ಗರ್ವೋತ್ತರಾಽಪಿ ಸುಖಿತಾ ಮಮ
ಧೀಶ್ಶುಭಾ ಸ್ಯಾತ್ .

ಧೀಪಂಜರೇ ಮಮ ಸದೈವ ಯಥಾ ಭವಾನ್ ಸ್ಯಾತ್ ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೧೭..

ನ್ಯಸ್ತೇ ಭರೇ ತ್ವಯಿ ಮಯಾ ಸಹಸೈವ ಸರ್ವಂ ಹಸ್ತೇ ಭವೇದಿತಿ ಫಲಂ
ದೃಢನಿಶ್ಚಯೋಽಹಂ .

ಪ್ರಾಪಂ ತವೈವ ಚರಣೌ ಶರಣಂ ಶರಣ್ಯೌ ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೧೮..

ಅತ್ರಾಖಿಲೇಶ! ಭುವನೇ ಪರಿಚಿಂತ್ಯಮಾನೇ ಚಿತ್ರಾ ವಿಭಾತಿ ತವ ವಿಶ್ವಜನೀನರೀತಿಃ .
ಆಪದ್ಮಜಾತಮಖಿಲಸ್ಯ ಗುಹಾಶಯಾತ್ಮನ್! ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೧೯..

ಸ್ವಾತೀಪ್ಸಿತಾನಿ ಕುರುತೇ ತ್ವಯಿ ಕಾಽಪಿ ಭಕ್ತಿಃ ನಾತೀವಚಿತ್ರಮಿದಮಪ್ಯಹಿತೇಽತ್ಯುದಾರೇ
.

ನಾಪತ್ರಪಂ ವಿಬುಧಪಾದಪಮಾದಧಾನಾಂ ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೨೦..

ಕಾಂತಂ ತವಾಂಘ್ರಿಯುಗಲಂ ನಿಗಲಂ ಹೃದೋ ಮೇ ಶ್ರಾಂತಸ್ಯ ಸಂಸ್ತುತಿಪಥೇ
ಶರಣಂ ಗತಸ್ಯ .

ಶ್ರೀಮನ್ ! ವಿಶಾಖಮುಖಲೇಖಕುಲೈಕದೇವ ! ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೨೧..

ಸರ್ವಾಪರಾಧಮಪಿ ತಾವಕಸಂಚಿತಂ ತೇ ಶರ್ವಾದಯೋಽಪಿ ನಿಗದಂತಿ ತವೈವ
ಭೋಗ್ಯಂ .

ಆಪನ್ನ ಇತ್ಯವಿಗಣಯ್ಯ ಮಮಾಪರಾಧಾನ್ ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೨೨..

ಜ್ಯೇಷ್ಠಾ ಭವಂತಿ ಗುಣಶೀಲಮುಖ್ಯಶ್ಚ ಬೋಧೇ ಶ್ರೇಷ್ಠಾಃ ಪರೇ ಕತಿ ಕತೀಹ ನ ವಾ
ತವೇಷ್ಠಾಃ .

ರೂಪಂ ಸ್ವಮಪ್ಯವಿದುಷಿ ಸ್ವಯಮೇವ ಬಾಲೇ ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೨೩..

ಶೀಲಂ ನ ವೀಕ್ಷ್ಯ ದಯತೇ ಹಿ ಭವಾನ್ ಪ್ರಪನ್ನೇ ಮೂಲ ! ತ್ವಮೇವ ಶರಣಂ ಮಮ
ಹೇ ಭವೇತಿ .

ದ್ವೈಪಂ ವಚೋಽಪಿ ಹೃದಯೇ ಸದಯೇಽಹ್ಯಭೂತ್ತತ್ ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೨೪..

ಆಷಾಢಭೂತಿರಿವ ಪೂರ್ವಮಹಂ ಮಹತ್ನು ವೇಷಾಂತರೇಣ ರಚಿತುಂ ಕಪಟಂ
ಪಟೀಯಾನ್ .

ಹೇ ಪಂಕಜಾಕ್ಷ ! ತವ ದಾಸ್ಯಸುಖಃ ಕಥಂ ಸ್ಯಾಂ ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೨೫..

ಆಷಾಢಮುತ್ತರಮುಡು ತ್ವಿಹ ಜನ್ಮತಾರಂ ಶೇಷಾ ವದಂತಿ ಪರಮೇವ ತವ ಪ್ರಸಕ್ತೇಃ
.

ಆಪಾದನೇ ನ ವಿತಥಂ ವಿದಧಾನ ಏತತ್ ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೨೬..

ಜಾತಾಯತಾದಮಲಮಾಶ್ರವಣಾತ್ ಸುಜಾತಾತ್ ಭೀತಾಭಯಪ್ರದರುಚೇಃ
ನಯನಾಂಬುಜಾತಾತ್ .

ಆಪನ್ನರಕ್ಷಣವಿಧೌ ಅತಿಮಾತ್ರಲೋಲಾ ಶ್ರೀಪದ್ಮನಾಭ ! ತವ ಪಾತು ಕಟಾಕ್ಷಮಾಲಾ
.. ೨೭..

ತ್ವತ್ಕೀರ್ತನಂ ತವ ಕಥಾಶ್ರವಣಂ ತವಾರ್ಚಾಂ ಸತ್ಕೀರ್ತಿಹೇತುಮಪಿ ಸದ್ಗುತಿಕಾರಣಾನಿ
.

ಕೇ ಪಂಕಮೋಚನಚಣಂ ನ ವಿದಂತಿ ಧೀರಾಃ ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೨೮..

ಯುಕ್ತಾತ್ಮನೋಽಪಿ ಜಗತಿ ತ್ವಮಬಾಧನಿಷ್ಠಾನ್ ಭಕ್ತಾನ್ ಸ್ವಯೈವ ದಯಯಾಽಭಯಯಾ
ತನೋಷಿ .

ಕಾಪಧ್ಯಶೀಲರುಚಿರಸ್ಮಿ ಕಥಂ ಕೃತೀ ಸ್ಯಾಂ ? ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೨೯..

ಸಂತಾಪಕಾರಿಣಿ ಭೃಶಂ ಭವಸಂಜ್ವರೇ ಮೇ ಚಿಂತಾಕುಲೈಃ ಶತಭಿಷ್ಠವರೈಃ ಚಿಕಿತ್ಸಾ
.

ಶ್ರೀಪದ್ಮನಾಭಕಟಾಕ್ಷನಕ್ಷತ್ರಮಾಲಾ

ಆಪದ್ಯತೇ ಕಿಮು ಭವಂತಮೃತೇಽಮೃತೇಶ ! ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೩೦..

ಪೂರ್ವಂ ಯಥಾಕಥಮಪಿ ಸ್ಥಿತಿಭಾಗಿನೋಽಪಿ ಚಾರ್ವಂಚಿತಾಕ್ಷಿಯುಗಭಾದ್ರಪದಾ
ಹಿ ತೇ ಸ್ಯುಃ .

ಯೇ ಪತ್ರಿಲಾಸ್ತವ ಕದಾಚಿದಪಾಂಗವರ್ಷೇಃ ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೩೧..

ಆದ್ರಾಪರಾಧಶತಮೂಲಮಹೋ ನರಾಸ್ತ್ವ ದಾದ್ಯಂ ತರಂಗಿತತರಂಗಮಪಾಂಗಸಂಗಂ

ಪ್ರಾಪ್ಯ ದೇಹಮಥ ಭಾದ್ರಪದೋತ್ತರಾಸ್ತೇ ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೩೨..

ಘೋರೇಽವತೀಹ ಖಲು ಕೋ ಭವದಾವವಹ್ನೌ ದೂರೇ ತ್ವದೇಕಶರಣಂ ಚ
ನಿತಾಂತತಾಂತಂ .

ಶ್ರೀಪ ! ಕ್ಷಮೋ ಜನಮಿಮಂ ತ್ವದೃತೇ ದಯಾಲೋ ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೩೩..

ಆಶಾಸ್ತಧೈವ ಬಹುಶೋನುಭವಂತಿ ಸರ್ವಾಃ ಆಶಾಸ್ತಥಾಭಿಜಿತವೈರಿಗಣಾ ಭಜಂತಿ

ಯೇ ಪದ್ಮಶೋಭಿ ತವ ಪಾದಯುಗಂ ನತಾಸ್ತೇ ಶ್ರೀಪದ್ಮನಾಭ ! ತವ ದೇಹಿ
ಕಟಾಕ್ಷಮಾಲಾಂ .. ೩೪..

ಪದ್ಮಾವಲೀಯಮಖಿಲೇಶ ! ತವ ಪ್ರಸಕ್ತ್ಯೈ ಹೃದ್ಯಾ ಭವತ್ಪ್ರೀತಿ ಸಮರ್ಪಯತೇ
ವಿನಮ್ಯಃ .

ಶ್ರೀಪದ್ಮಜಾಬ್ಜಕರಲಾಲಿತಪಾದಪದ್ಮ ! ಶ್ರೀಪದ್ಮನಾಭ ! ತವ ವೇಂಕಟಶೇಷದಾಸಃ ..
೩೫..

.. ಇತಿ ಶ್ರೀಪದ್ಮನಾಭಕಟಾಕ್ಷನಕ್ಷತ್ರಮಾಲಾ ಸಮಾಪ್ತಾ ..

ವಂದೇ ವೇಂಕಟಶೇಷಾರ್ಯಂ ವಾತ್ಸಲ್ಯಗುಣವಾರಿಧಿಂ .

ವಾತ್ಸಲ್ಯಶ್ರೀವರದಾಚಾರ್ಯತನಯಂ ಕರುಣಾನಿಧಿಂ ..

.. ಶ್ರೀಮತೇ ವೇಂಕಟಶೇಷಾರ್ಯಮಹಾದೇಶಿಕಾಯ ನಮಃ ..

Proofread by Aruna Narayanan

——
Please send corrections to sanskrit@cheerful.com

